

మంత్రులు కొండా సురేఖ,
దామోదర రాజనర్సింహ

సంగారెడ్డి, మే 25 (సిరి న్యూస్): అడవుల సరికివేత, పెరుగుతున్న గ్లోబల్ వార్మింగ్ ప్రభావంతో వాతావరణంలో అనూహ్య మార్పులు చోటుచేసుకుంటున్నాయని, ప్రకృతిని కాపాడుకోవడం ప్రతి ఒక్కరి బాధ్యత అని రాష్ట్ర అటవీ, పర్యావరణ శాఖ మంత్రి కొండా సురేఖ అన్నారు.



ఇందిరమ్మ ఇండ్లు పేదలకా? దళారులకా?

అర్హత ఉన్నా మంజూరు కాని సర్కార్ గూడు

- ఎంత మొరపెట్టుకుంటున్నా కనికరించని అధికారులు
- ఆఫీసుల చుట్టూ తిరుగుతున్నా పట్టించుకోని వైనం
- ఇదే అదునుగా గ్రామాల్లో పుట్టుకొస్తున్న దళారులు
- ఇల్లు ఇప్పిస్తామంటూ నిరుపేదల నుండి భారీగా డబ్బుల వసూళ్లు
- రేవంత్ సర్కార్ ఆశయానికి తూట్లు
- సంగారెడ్డి జిల్లాలో అందని డ్రాక్షలా సొంతింటి కల

తెలంగాణలో కాంగ్రెస్ ప్రభుత్వం అత్యంత ప్రతిష్టాత్మకంగా ప్రవేశపెట్టిన 'ఇందిరమ్మ ఇండ్లు' పథకం క్షేత్రస్థాయికి వచ్చేసరికి నిరుపేదల పాలిట ఒక అందని డ్రాక్షలా మారుతోంది. సొంతంగా స్థలం ఉండి ఇల్లు కట్టుకోలేని వారికి, అసలు నిలువ నీడ లేని అర్హులైన ప్రతి పేదవాడికి ఇందిరమ్మ ఇంట్లు ఇచ్చి తీరుతామని రేవంత్ రెడ్డి సర్కార్ పదే పదే చెప్తోంది. కానీ, క్షేత్రస్థాయిలో మాత్రం లబ్ధిదారుల ఎంపిక, మంజూరు ప్రక్రియ పక్కదారి పడుతోంది. ప్రభుత్వ ఆశయాలు ఎంత గొప్పగా ఉన్నా.. అధికారుల నిర్లక్ష్యం, క్షేత్రస్థాయిలో పుట్టుకొచ్చిన దళారుల హలావుడి వెరసి.. నిజమైన అర్హులకు అన్యాయం జరుగుతోంది. కనీసం తలదాచుకోవడానికి సరైన గూడు లేక, అద్దెలు కట్టలేక మగ్గిపోతున్న నిరుపేదలు ఇప్పుడు ఇందిరమ్మ ఇండ్ల కోసం చాటెడు ఆశలతో ఎదురుచూస్తున్నారు.

(ప్రత్యేక ప్రతినిధి-సిరి న్యూస్)

కొరడా ఊపినా కదలని అక్రమ నిర్మాణాలు!

అనుమతాన్ని బిల్డింగ్ పర్మిట్ కలకలం!

- జిఎచ్ఎంసి పరిధిలోనూ కొనసాగుతున్న వివాదం..
- కోర్టు ఆదేశాలు.. ఫైనల్ నోటీసులు.. అయినా ఆగని నిర్మాణాలు!
- మున్సిపాలిటీ నోటీసులు బేఖాతరు..? కొనసాగుతున్న నిర్మాణాలపై ప్రశ్నలు..!
- అప్పుడే కూల్చేయాలన్న అధికారులు.. ఇప్పటికీ కొనసాగుతున్న నిర్మాణాలు..!

తెల్లూపూర్ మున్సిపాలిటీ యాక్షన్

ఆగని అక్రమ షెడ్ల దండా నిబంధనలు షెడ్ ఎక్కాయి

- అక్రమార్కుల జేబులు నిండాాయి
- అక్రమ నిర్మాణాలకు బ్రేక్ పడేదేన్నడు
- నిబంధనలు గాల్లోకి షెడ్లు నేలలోకి
- జిహెచ్ఎంసి ఆదాయానికి అక్రమ గండి
- అక్రమ షెడ్లకు ఖాళీ స్థలాలు టార్గెట్

అమీన్ పూర్ మే 25 సిరి న్యూస్ అమీన్ పూర్ జిహెచ్ఎంసి పరిధిలోని చక్రపురి కాలనీ మరియు పరిసర ప్రాంతాలలో ఉన్న ఖాళీ ప్లాట్లు వివాదస్పద స్థలాలను ఆసరాగా చేసుకొని అక్రమార్కులు కుప్పలు కుప్పలుగా రేకుల షెడ్లను చేపడుతున్నారు. చక్రపురి కాలనీలో ఎలాంటి అనుమతులు లేకుండా ఈ షెడ్లను నిర్మించి వాటిని స్క్వాప్ గోదాములకు, కమర్షియల్ కిచెన్లకు కార్ గ్యారేజీలకు మరియు చిన్న తరహా పరిశ్రమలకు అద్దెకు ఇస్తూ సొమ్ము చేసుకుంటున్నారు.



- తాజాగా మరో 70 మంది చిన్నారులకు పంపిణీ
- ఆధార్ జిరాక్స్ ఇస్తే చాలు విడతల వారీగా అందజేత
- సంగారెడ్డిలో జోరుగా సాగుతున్న సైకిళ్ల పంపిణీ కార్యక్రమం
- 8 ఏళ్ల లోపు వయసున్న పిల్లల కోసం ప్రత్యేక కార్యాచరణ
- ఇప్పటివరకు నియోజకవర్గంలో మొత్తం 400 సైకిళ్ల పంపిణీ పూర్తి
- రాబోయే ఆదివారం కోసం మరో 156 మందికి టోకెన్లు జారీ.
- పేర్లు నమోదు చేసుకున్న ప్రతి ఒక్కరికీ ఇస్తామన్న జగ్గారెడ్డి

సంగారెడ్డిలో జగ్గారెడ్డి 'సైకిల్ విప్లవం'!

ఆధార్ జిరాక్స్ ఇస్తే చాలు..

ఈ సందర్భంగా జగ్గారెడ్డి మాట్లాడుతూ.. నియోజకవర్గంలోని చిన్నారుల ముఖాల్లో ఆనందం చూడటమే తన లక్ష్యమని పేర్కొన్నారు. తమ కార్యాలయంలో కేవలం ఆధార్ కార్డు జిరాక్స్ కాపీని అందజేసి, పేర్లు నమోదు చేసుకున్న అర్హులైన చిన్నారులందరికీ విడతల వారీగా సైకిళ్లను అందజేస్తామని ఆయన స్పష్టం చేశారు. ఎవరూ కూడా అద్దెర్యపడాల్సిన అవసరం లేదని, దరఖాస్తు చేసుకున్న ప్రతి ఒక్క చిన్నారుకీ సైకిల్ అందించి తీరుతామని జగ్గారెడ్డి ఈ సందర్భంగా భరోసా ఇచ్చారు.

మరో 156 మందికి వచ్చే ఆదివారం పంపిణీ

సైకిళ్ల పంపిణీ కార్యక్రమ ప్రాంగణానికి భారీగా తరలివచ్చిన లబ్ధిదారులను ఉద్దేశించి జగ్గారెడ్డి మాట్లాడారు. గతంలోనే తమ కార్యాలయంలో పేర్లను నమోదు చేసుకున్న మరో 156 మంది చిన్నారులకు ఈ సందర్భంగా ఆయన టోకెన్లను పంపిణీ చేశారు. ఈ టోకెన్లు పొందిన చిన్నారులందరికీ రాబోయే ఆదివారం రోజున సైకిళ్లను అందజేస్తామని జగ్గారెడ్డి లబ్ధిదారులైన తల్లిదండ్రులకు వివరించారు.

చిన్నారులతో ముచ్చటిస్తూ సరదాగా

సైకిళ్ల పంపిణీ సందర్భంగా జగ్గారెడ్డి చిన్నారులతో ముచ్చటిస్తూ ఎంతో సరదాగా గడిపారు. సైకిళ్లు అందుకున్న చిన్నారులతో కరచాలనం చేస్తూ, 'హోయే' చెబుతూ వారితో కలిసిపోయి సందడి చేశారు. జగ్గారెడ్డి తమ పిల్లలతో అంతలా కలిసిపోవడాన్ని చూసి తల్లిదండ్రులు హర్షం వ్యక్తం చేశారు. ఈ వినూత్న కార్యక్రమంలో కాంగ్రెస్ పార్టీ పట్టణ అధ్యక్షుడు కిరణ్ గౌడ్, పార్టీ సీనియర్ నాయకులు కూన సంతోష్, సుదీప్ మరియు పెద్ద సంఖ్యలో కాంగ్రెస్ శ్రేణులు, లబ్ధిదారులు పాల్గొన్నారు.

సంగారెడ్డి నియోజకవర్గంలో కాంగ్రెస్ పార్టీ సీనియర్ నేత, మాజీ ఎమ్మెల్యే జగ్గారెడ్డి అధ్వర్యంలో చిన్నారుల కోసం చేపట్టిన సైకిళ్ల పంపిణీ కార్యక్రమం పండుగలా కొనసాగుతోంది. తాజాగా సంగారెడ్డిలో నిర్వహించిన ప్రత్యేక కార్యక్రమంలో మరో 70 మంది చిన్నారులకు జగ్గారెడ్డి స్వహస్తాలతో సైకిళ్లను పంపిణీ చేశారు. ముఖ్యంగా 8 ఏళ్ల లోపు వయసున్న బుజ్జాయిలకు సైకిళ్లు అందించేలా ఈ కార్యక్రమాన్ని ప్రత్యేకంగా డిజైన్ చేయడం విశేషం. ఈ సరికొత్త కార్యక్రమంతో సంగారెడ్డిలో ఇప్పటివరకు మొత్తం 400 మంది చిన్నారులకు సైకిళ్ల పంపిణీ విజయవంతంగా పూర్తయింది.

-సంగారెడ్డి, సిరి న్యూస్:





ఆగని అక్రమ షెడ్ల దండం నిబంధనలు షెడ్ల ఎక్కాయి

- అక్రమార్కుల జేబులు నిండా
- అక్రమ నిర్మాణాలకు బ్రేక్ పడేదన్నడు
- నిబంధనలు గాల్లోకి షెడ్లు నేలలోకి
- జిహెచ్ఎంసి ఆదాయానికి అక్రమ గండి
- అక్రమ షెడ్లకు ఖాళీ స్థలాలు టార్గెట్

అమీన్ ఫూర్ మే 25 సిరి న్యూస్ అమీన్ ఫూర్ జిహెచ్ఎంసి పరిధిలోని చక్రపురి కాలనీ మరియు పరిసర ప్రాంతాలలో ఉన్న ఖాళీ స్థాటలు వివాదస్పద స్థలాలను ఆసరాగా చేసుకొని అక్రమార్కులు కుప్పలు కుప్పలుగా రేకుల షెడ్లను చేపడుతున్నారు.

చక్రపురి కాలనీలో ఎలాంటి అనుమతులు లేకుండా ఈ షెడ్లను నిర్మించి వాటిని స్క్రాప్ గోదాము లకు, కమర్షియల్ కిచ్చెన్లకు కార్ గ్యారేజీలకు మరియు చిన్న తరహా పరిశ్రమలకు అద్దెకు ఇస్తూ సొమ్ము చేసుకుంటున్నారు.

సెట్ బ్యాక్స్ లేవు ఫైర్ సేఫ్టీ శూన్యం:

హెచ్ఎంసి నిబంధనల ప్రకారం చుట్టూ వదలాల్సిన కనీస స్థలం సెట్ బ్యాక్స్ లేకుండా రోడ్లను ఆనుకుని ప్రహారీ గోడల పైనే ఈ షెడ్లను నిర్మిస్తున్నారు. కనీస అగ్నిమాపక రక్షణ చర్యలు సేఫ్టీ లేకపోవడంతో స్థానిక నివాసితులు ప్రమాదాల ముప్పుతో భయాందోళన మధ్య గడుపుతున్నారు.

తెలిసినా పట్టించుకోని వైనం:

చక్రపురి కాలనీలో కల్లెదుబే అక్రమ నిర్మాణాలు జరుగుతున్న స్థానిక జిహెచ్ఎంసి మరియు టౌన్ ప్లానింగ్ విభాగం అధికారులు చూసి చూడనట్లు వ్యవహరిస్తున్నారనే ఆరోపణలు వెల్లువెత్తుతున్నాయి.

సెలవు దినాల్లో శరవేగం:

శని ఆదివారాలు మరియు ప్రభుత్వ సెలవు దినాలను ఆసరాగా చేసుకుని అధికారులు రారనే ధీమతో రాత్రికి రాతే ఐరన్ పిల్లర్లు నిలబెట్టి రేకుల పై కప్పలు వేస్తున్నారు.

స్థానికులు ఫిర్యాదు చేసిన అధికారులు క్షేత్రస్థా



యికి వచ్చి చర్యలు తీసుకోవడంలో తీవ్రంగా విఫలమవుతున్నారు.

పన్నుల ఎగవేత:

ఈ భారీ షెడ్లు ఏవి జిహెచ్ఎంసి రికార్డులలో నమోదు కాకపోవడంతో వీటికి ఎలాంటి కమర్షియల్ అసైన్మెంట్ జరగడం లేదు, ఫలితంగా ప్రభుత్వానికి రావలసిన బిల్డింగ్ పర్మిషన్ ఫీజులు కమర్షియల్ ప్రాపర్టీ ట్యాక్స్ దక్కకుండా పోయి జిహెచ్ఎంసి ఖజానాకు భారీ గండి పడుతుందని స్థానికులు వాపోతున్నారు.

అక్రమ కనెక్షన్లు:

షెడ్లలో నడిచే వ్యాపారాలకు డౌంగ్ చాటున విద్యుత్ నీటి కనెక్షన్లు వాడుకుంటూ ప్రభుత్వ ఆదాయాన్ని దెబ్బతీస్తున్నారు.



ట్రాఫిక్ సమస్యలు:

- నివాస ప్రాంతాల్లో రోడ్లను అక్రమించి షెడ్లు వేసి కమర్షియల్ వ్యాపారాలు కార్ గ్యారేజీలు స్క్రాప్ గోదాము చేస్తుండడంతో కస్టమర్ల వాహనాలన్నీ రోడ్లపైనే పార్కు చేస్తున్నారు దీంతో స్థానికులకు ట్రాఫిక్ నరకం కనిపిస్తుంది.
- శబ్ద వాయు కాలుష్యం నివాసాల మధ్య అక్రమ షెడ్లలో ఇండస్ట్రియల్ వెల్డింగ్ పనులు చేయడం వల్ల స్థానికులు తీవ్ర ఇబ్బందులు పడుతున్నారు.

జిహెచ్ఎంసి నోటీసులకే పరిమితం:

- ఎవరైనా ఫిర్యాదు చేస్తే కేవలం నోటీసులు ఇచ్చి చేతులు దులుపుకుంటున్నారు తప్ప కుప్పివేతలు చేపట్టడం లేదు.
- టౌన్ ప్లానింగ్ అఫీసర్ల నిఘాలోపం స్పష్టంగా కనిపిస్తుంది కొన్నిచోట్ల ఫిర్యాదులు వచ్చిన క్షేత్రస్థాయి పరిశీలన జరగడంలేదని విమర్శలు ఉన్నాయి.
- ఇప్పటికైనా తక్షణమే ఉన్నత స్థాయి అధికారులు ఈ అక్రమ షెడ్ల పై చర్యలు తీసుకోవాలని డిమాండ్ చేస్తున్నారు.



ప్రకృతి పరిరక్షణ ప్రతి పౌరుడి బాధ్యత

మంత్రిలు కొండా సురేఖ,

దామోదర రాజనర్సింహ

సంగారెడ్డి, మే 25 (సిరి న్యూస్): అడవుల నరికివేత, పెరుగుతున్న గ్లోబల్ వార్మింగ్ ప్రభావంతో వాతావరణంలో అనూహ్య మార్పులు చోటుచేసుకుంటున్నాయని, ప్రకృతిని కాపాడుకోవడం ప్రతి ఒక్కరి బాధ్యత అని రాష్ట్ర అటవీ, పర్యావరణ శాఖ మంత్రి కొండా సురేఖ అన్నారు. సంగారెడ్డి జిల్లా కేంద్రంలో రూ.1.44 కోట్ల వ్యయంతో నూతనంగా నిర్మించిన జిల్లా అటవీశాఖ కార్యాలయ భవనాన్ని జిల్లా మంత్రి దామోదర రాజనర్సింహ, టీజీఐఐసీ చైర్మన్ నిర్మల జగ్గారెడ్డితో కలిసి మంత్రి సురేఖ సోమవారం ప్రారంభించారు. ఈ సందర్భంగా మంత్రి కొండా సురేఖ మాట్లాడుతూ రాష్ట్ర ప్రభుత్వం ప్రతిష్ఠాత్మకంగా అమలు చేస్తున్న 99 రోజుల ప్రజా పాలన - ప్రగతి ప్రణాళికలో భాగంగా రాష్ట్రవ్యాప్తంగా వన మహోత్సవ కార్యక్రమాలను పెద్ద ఎత్తున నిర్వహిస్తున్నట్లు తెలిపారు. ఇందులో భాగంగా సంగారెడ్డి జిల్లా బొంతపల్లి సమీపంలో “అమృత వనం”, “హరితవనం” పేర్లతో రెండు ఆధునిక ఎకో పార్కులను అభివృద్ధి చేసినట్లు వెల్లడించారు. సంగారెడ్డి, పరిసర ప్రాంతాల ప్రజలు కుటుంబ సభ్యులతో కలిసి వచ్చి ప్రకృతి అందాలను ఆస్వాదించేలా పార్కుల్లో అన్నిరకాల మౌలిక సదుపాయాలు కల్పించినట్లు మంత్రి తెలిపారు.



పర్యాటకుల స్పందన ఆధారంగా 'నైట్ స్టే' సౌకర్యాలను కూడా ఏర్పాటు చేయనున్నట్లు వెల్లడించారు. అడవుల సంరక్షణకోసం అటవీశాఖ ప్రత్యేక చర్యలు చేపడుతోందని, రిజర్వ్ ఫారెస్టుల చుట్టూ పటిష్టమైన ఫెన్సింగ్ ఏర్పాటు చేసి అడవి జంతువులు గ్రామాల్లోకి రాకుండా చర్యలు తీసుకుంటున్నామని తెలిపారు. త్వరలోనే నారాయణ ఖేడ్, జహీరాబాద్ తోపాటు జిల్లాలోని ఇతర ప్రాంతాల్లో కూడా ప్రకృతి వనాల ఏర్పాటుకు అనువైన స్థలాలను పరిశీలిస్తున్నట్లు మంత్రి తెలిపారు. ప్రతి ఒక్కరూ కనీసం ఒక మొక్కనైనా నాటి, దానిని సంరక్షించడం ద్వారా ప్రకృతి పరిరక్షణలో భాగస్వాములు కావాలని ప్రజలకు ఆమె పిలుపునిచ్చారు. ప్రకృతి సంపదను సంరక్షించడం ప్రతి ఒక్కరి సామాజిక బాధ్యత అని, పర్యావరణ పరిరక్షణ ద్వారానే భావితరాలకు భద్రమైన భవిష్యత్ అందించగలమని రాష్ట్ర వైద్య ఆరోగ్య శాఖ మంత్రి దామోదర రాజన

ర్సింహ అన్నారు. రాష్ట్ర ప్రభుత్వం పర్యావరణ పరిరక్షణకు అత్యంత ప్రాధాన్యత ఇస్తోందన్నారు. వన మహోత్సవ కార్యక్రమాల ద్వారా రాష్ట్రవ్యాప్తంగా పెద్ద ఎత్తున మొక్కలు నాటడం, ప్రకృతి వనాలను అభివృద్ధి చేయడం జరుగుతోందని తెలిపారు. సంగారెడ్డి జిల్లా బొంతపల్లి వద్ద ఏర్పాటు చేసిన అమృతవనం, హరితవనం వంటి ఎకో పార్కులు ప్రజలకు ప్రకృతి సౌందర్యాన్ని చేరువ చేయడంతో పాటు పర్యావరణ సమతుల్యతకు దోహదపడతాయని పేర్కొన్నారు. ప్రతి ఒక్కరూ మొక్కలు నాటి వాటిని సంరక్షించే బాధ్యత తీసుకోవాలని మంత్రి పిలుపునిచ్చారు. ఈ కార్యక్రమంలో జిల్లా కలెక్టర్ ప్రతీక్ జైన్, జిల్లా ఎస్పీ పరతోష్ పంకజ్, నారాయణఖేడ్ ఎమ్మెల్యే సంజీవరెడ్డి, సంగారెడ్డి మున్సిపల్ చైర్మన్ వనిత సంతోష్, జిల్లా అటవీశాఖ అధికారి, ఇతర ప్రజాప్రతినిధులు, అధికారులు తదితరులు పాల్గొన్నారు.



అటవీ ప్రాంతాల అభివృద్ధితో పర్యాటక రంగానికి ఊతం

అమృతవనం, హరిత ద్వారం ఫారెస్ట్ పార్కుల ప్రారంభం రాష్ట్ర దేవదాయ, అటవీ శాఖ మంత్రి కొండా సురేఖ

గుమ్మడిదల, మే 25 (సిరి న్యూస్): అటవీ ప్రాంతాల అభివృద్ధితో పర్యాటక రంగానికి రాష్ట్ర ప్రభుత్వం ఊతం పడుతుందని రాష్ట్ర దేవదాయ, అటవీ శాఖ మంత్రి కొండా సురేఖ అన్నారు. గుమ్మడిదల మండల పరిసర అటవీ ప్రాంతాలను పర్యాటక కేంద్రాలుగా అభివృద్ధి చేసే దిశగా ఏర్పాటు చేసిన అమృతవనం ఎకో ఫారెస్ట్ పార్క్, హరిత ద్వారం ఫారెస్ట్ పార్కులను రాష్ట్ర దేవదాయ, అటవీ శాఖ మంత్రి కొండా సురేఖ సోమవారం ఘనంగా ప్రారంభించారు.

చారు. గుమ్మడిదల మున్సిపల్ పరిధిలోని బొంతపల్లి వీరన్నగూడెం అటవీ ప్రాంతంలో ఏర్పాటు చేసిన అమృతవనం ఎకో ఫారెస్ట్ పార్క్ తో పాటు మండలంలోని మంబాపూర్ అటవీ ప్రాంతంలో అభివృద్ధి చేసిన హరిత ద్వారం ఫారెస్ట్ పార్క్ లను జిల్లా అధికారులు, ప్రజాప్రతినిధులు, సానిక నాయకులతో కలిసి మంత్రి ప్రారంభించారు. ఈ సందర్భంగా మంత్రి కొండా సురేఖ మాట్లాడుతూ అటవీ ప్రాంతాలను సంరక్షించడంతో పాటు ప్రజలకు ప్రకృతి అందాలను చేరువ చేయాలనే లక్ష్యంతో ప్రభుత్వం ఇలాంటి ఫారెస్ట్ పార్కులను అభివృద్ధి చేస్తున్నట్లు తెలిపారు. గుమ్మడిదల మండలం పరిసర ప్రాంతాల్లో పర్యాటక అవకాశాలు పెరగడంతో స్థానికంగా ఉపాధి అవకాశాలు కూడా మెరుగుపడతాయని పేర్కొన్నారు. పర్యావరణ పరిరక్షణతో

పాటు ప్రజల్లో ప్రకృతి పట్ల అవగాహన పెంపొందించడంలో ఈ పార్కులు కీలక పాత్ర పోషిస్తాయని అన్నారు. ఈ కార్యక్రమంలో పటాన్చెరు నియోజకవర్గ కాంగ్రెస్ పార్టీ ఇంచార్జ్ కోట శ్రీనివాస్ గౌడ్, జిల్లా కలెక్టర్ ప్రతీక్ జైన్, జిల్లా ఎస్పీ పరతోష్ పంకజ్, అటవీశాఖ అధికారులు, గుమ్మడిదల మున్సిపల్ చైర్మన్ సిహెచ్ కుమార్ గౌడ్, కమిషనర్ దశరథ్, మున్సిపల్ వైస్ చైర్మన్ సంధ్య, కొన్నిల్లు మాధవి, ప్రమీల, రమేష్, కుమార్ గౌడ్, పటాన్చెరు ఆత్మ కమిటీ చైర్మన్ శ్రీనివాస్ రెడ్డి, మార్కెట్ కమిటీ చైర్మన్ మైపాల్ రెడ్డి, మండల పార్టీ అధ్యక్షులు మహిళా కమిటీ అధ్యక్షురాలు మౌనిక రెడ్డి, సర్పంచులు విజయ భాస్కర్, మహిపాల్ రెడ్డి, పెంటారెడ్డి, కాంగ్రెస్ పార్టీ నాయకులు, కార్యకర్తలు పాల్గొన్నారు.



మల్లికార్జున స్వామి జాతర మహోత్సవాలు

గుమ్మడిదల, మే 25 (సిరి న్యూస్):

గుమ్మడిదల మండల పరిధిలోని గ్రామంలో శ్రీ మల్లికార్జున స్వామి జాతర మహోత్సవాలు భక్తిశ్రద్ధల నడుమ అంగరంగవైభవంగా ప్రారంభమయ్యాయి. గంగా పటం ఊరేగింపు ప్రత్యేక ఆకర్షణగా నిలిచింది. మల్లన్న గుడి నుండి గ్రామ చెరువు వరకు స్వామివారి గంగా పటాన్ని భక్తులు భారీగా తరలిస్తూ భజనలు, మంగళవాయిద్యాల నడుమ ఊరేగింపుగా తీసుకెళ్లారు. గ్రామ ప్రజలు పెద్ద సంఖ్యలో పాల్గొని స్వామివారికి ప్రత్యేక పూజలు నిర్వహించారు. జాతర సందర్భంగా ఆలయంలో ప్రత్యేక పూజా కార్యక్రమాలు ఘనంగా నిర్వహించారు. ఇసుప గొలుసు బోనాలు, స్వామివారి కల్యాణోత్సవం భక్తుల ఆధ్యాత్మిక ఉత్సాహాన్ని మరింత పెంచాయి. మహిళలు బోనాలతో ఆలయానికి చేరుకొని మొక్కలు చెల్లించగా, భక్తులు స్వామివారికి ప్రత్యేక నైవేద్యాలు సమర్పించారు. ఆలయ ప్రాంగణం భక్తులతో కిక్కిరిసిపోయి ఆధ్యాత్మిక వాతావరణాన్ని తలపించింది. గత రెండు రోజులుగా గ్రామమంతా పండుగ వాతావరణం నెలకొంది. గ్రామ వీధులు విద్యుత్ దీపాలతో అలంకరించగా, ఆలయ పరిసరాలు రంగురంగుల తోరణాలతో శోభాయమానంగా మారాయి. చిన్నారుల నుండి వృద్ధుల వరకు ప్రతి ఒక్కరూ ఉత్సాహంతో పాల్గొని ఆనందోత్సాహంతో గడిపారు. గ్రామ దేవాలయ కమిటీ ఆధ్వర్యంలో జాతర మహోత్సవాలను ఘనంగా నిర్వహిస్తున్నారు. భక్తులకు ఎలాంటి ఇబ్బందులు కలగకుండా ప్రత్యేక ఏర్పాట్లు చేసినట్లు కమిటీ సభ్యులు తెలిపారు. జాతర ముగింపు వరకు వివిధ ఆధ్యాత్మిక, సాంస్కృతిక కార్యక్రమాలను నిర్వహించనున్నట్లు వెల్లడించారు.



ప్రజావాణిలో అడిషనల్ కలెక్టర్ కు ఫిర్యాదు

ప్రజా ప్రతినిధులపై చర్యలు తీసుకోండి ఉద్యమనేత పోచమ్మల అశ్వినీ

రామాయంపేట, మే 25 (సిరి న్యూస్) ప్రభుత్వ అధికారుల పైన ప్రజలు నమ్మకం కోల్పోయేటవంటి పనులను చేస్తున్న ప్రజా ప్రతినిధుల పైన చర్యలు తీసుకోవాలని సోమవారం నాడు జేసీ నగేష్ కు రామాయంపేటకు చెందిన ఉద్యమ నాయకురాలు పోచమ్మల అశ్వినీ శ్రీనివాస్ ముదిరాజు కోరారు.



గత పది రోజులుగా రామాయంపేట లోని ఏ నలుగురు కలిసినా మున్సిపల్ కార్యాలయంలో జరుగుతున్న నాటకీయ పరిణామాల గురించే మాట్లాడుతున్నారు అని అన్నారు. మున్సిపల్ కార్యాలయంలో అవినీతి జరిగిందా లేదా అనే వివాదాస్పదమైన సమస్యను పరిష్కరించి తప్పు ఎవరు చేసినా, వారి పైన చట్టపరమైన చర్యలు తీసుకోవాలని, అలాగే చట్టాన్ని చేతుల్లోకి తీసుకోవాల్సిన అవసరం ప్రజాప్రతినిధులకు ఏముందని, మున్సిపల్ అధికారులు అవినీతికి పాల్పడితే సంబంధిత ఆధారాలతో ఉన్నతస్థాయి అధికారాలకు ఫిర్యాదు చేయాల్సిన ప్రజాప్రతినిధులే బాధ్యతారహితముగా ఇంతలా దిగజారాల్సిన అవసరం ఏముందని జేసీ దృష్టికి తీసుకెళ్లడం జరిగిందని ఆమె తెలిపారు.



తెలంగాణలో కాంగ్రెస్ ప్రభుత్వం అత్యంత ప్రతిష్టాత్మకంగా ప్రవేశపెట్టిన 'ఇందిరమ్మ ఇండ్లు' పథకం క్షేత్రస్థాయికి వచ్చేసరికి నిరుపేదల సాలిల ఒక అందని ద్రాక్షలా మారుతోంది. సొంతంగా స్థలం ఉండి ఇల్లు కట్టుకోలేని వారికి, అసలు నిలువ నీడ లేని అర్హులైన ప్రతి పేదవాడికి ఇందిరమ్మ ఇళ్లు ఇచ్చి తీరుతామని రేవంత్ రెడ్డి సర్కార్ పదే పదే చెప్తోంది. కానీ, క్షేత్రస్థాయిలో మాత్రం లబ్ధిదారుల ఎంపిక, మంజూరు ప్రక్రియ పక్కదారి పడుతోంది. ప్రభుత్వ ఆశయాలు ఎంత గొప్పగా ఉన్నా.. అధికారుల నిర్లక్ష్యం, క్షేత్రస్థాయిలో పుట్టుకొచ్చిన దళారుల హాలావుడి వెరసి.. నిజమైన అర్హులకు అన్యాయం జరుగుతోంది. కనీసం తలదాచుకోవడానికి సరైన గూడు లేక, అద్దెలు కట్టలేక మగ్గిపోతున్న నిరుపేదలు ఇప్పుడు ఇందిరమ్మ ఇండ్ల కోసం చాటెడు ఆకలతో ఎదురుచూస్తున్నారు.

(ప్రత్యేక ప్రతినిధి-సిరి న్యూస్)

- ఎంత మొరపెట్టుకుంటున్నా కనికరించని అధికారులు
- ఆఫీసుల చుట్టూ తిరుగుతున్నా పట్టించుకోని వైనం
- ఇదే అదునుగా గ్రామాల్లో పుట్టుకొస్తున్న దళారులు
- ఇల్లు ఇప్పిస్తామంటూ నిరుపేదల నుండి భారీగా డబ్బుల వసూళ్లు
- రేవంత్ సర్కార్ ఆశయానికి తూట్లు
- సంగారెడ్డి జిల్లాలో అందని ద్రాక్షలా సొంతింటి కల

ఇందిరమ్మ ఇండ్లు పేదలకా? దళారులకా?

అర్హత ఉన్నా మంజూరు కాని సర్కార్ గూడు

కాళ్లరిగేలా ప్రదక్షిణలు..

రాష్ట్ర వ్యాప్తంగా ప్రతి గ్రామంలో, మున్సిపల్ వార్డుల్లో ఇందిరమ్మ ఇండ్లకోసం దరఖాస్తులు చేసుకున్న వారి సంఖ్య వేలల్లో ఉంది. అందులో నూటికి నూరు శాతం అర్హత ఉన్న కుటుంబాలు, రెక్కాడితే గానీ డొక్కాడని పేదలు ఎందరో ఉన్నారు. కూలి పనులు చేసుకుంటూ, శిథిలావస్థకు చేరిన ఇండ్లలో, పూరి గుడిసెల్లో కాలం వెళ్ల దీస్తున్న వారు తమకు ఇల్లు మంజూరు చేయాలని అధికారులను వేడుకుంటున్నారు. అయితే, క్షేత్రస్థాయిలో పరిశీలనకు వచ్చే అధికారులు మాత్రం లబ్ధిదారుల ఎంపికలో రకరకాల వంకలు పెడుతూ కాలయాపన చేస్తున్నారనే విమర్శలు వెల్లువెత్తుతున్నాయి. 'అన్నీ కాగితాలు సక్రమంగా ఉన్నా, ఇల్లు మంజూరు కావడం లేదు. ఆఫీసుల చుట్టూ తిరిగి తిరిగి కాళ్లు అరిగిపోతున్నాయే తప్ప అధికారుల్లో మాత్రం చలనం రావడం లేదు' అని బాధితులు ఆవేదన వ్యక్తం చేస్తున్నారు.

ప్రజావాణిలో మొరపెట్టుకున్నా ఫలితం శూన్యం..

సంగారెడ్డి జిల్లా బోరపట్ల గ్రామానికి చెందిన లబ్ధిదారులు ఇందిరమ్మ ఇంటికి అర్హులు. కమిటీ సైతం వారిని ఆమోదించింది. అయినా అధికారులు మాత్రం ఇళ్లు మంజూరు చేయడం లేదు. ప్రజావాణిలో సైతం అధికారులతో మొరపెట్టుకున్నా ఫలితం శూన్యం. ఇలా ఇందిరమ్మ ఇళ్లు రాని వందలాది మంది నిరుపేదలు ప్రతి సోమవారం ఆశగా ప్రజావాణి అర్థిలు పట్టుకుని క్యూ కడుతున్నారు. తమ దీన స్థితిని వివరిస్తూ అధికారులకు ఫోటోలతో సహా దరఖాస్తులు ఇస్తున్నారు. కానీ, ఈ ప్రజావాణి దరఖాస్తులపై కూడా క్షేత్రస్థాయిలో సరైన పర్యవేక్షణ కరువైంది. అర్థిలు తీసుకోవడం, వాటిని కంప్యూటర్లలో నమోదు చేయడం తప్ప.. సదరు లబ్ధిదారుడి ఇంటికి వెళ్లి నిజానిజాలు తేల్చి ఇల్లు మంజూరు చేసే నాణ్యత కరువయ్యాడు. దీంతో ప్రజావాణికి వెళ్లినా ఫలితం శూన్యంగా మారుతోందని, కేవలం అప్లికేషన్లు ఇవ్వడానికే తమ డబ్బులు, సమయం వృథా అవుతున్నాయని పేదలు బాపోతున్నారు.

గ్రామాల్లో పుట్టుకొస్తున్న దళారులు..

ప్రభుత్వ పథకాల్లో ఎక్కడ లొసుగులు ఉంటే అక్కడ దళారులు అవతారమెత్తడం సాధారణంగా మారింది. ఇప్పుడు ఇందిరమ్మ ఇండ్ల పథకానికి కూడా ఇదే దళారుల జబ్బు పట్టుకుంది. గ్రామాల్లో, పట్టణాల్లో కొత్తగా బ్రోకర్ల ముఠాలు తయారయ్యాయి. అధికారుల తోలితే మాకు లాలూచీ ఉందంటూ, తాము చెబితేనే లిస్టులో పేరు వస్తుందంటూ అమాయక నిరుపేదలను నమ్మిస్తున్నారు. మీకు ఇందిరమ్మ ఇల్లు మంజూరు చేయిస్తాం.. కానీ అధికారులకు ఇచ్చుకోవాలి.. మాకు ఖర్చులు కావాలి.. అంటూ ముందస్తుగా వేలాది రూపాయలు వసూలు చేస్తున్నట్లు సమాచారం. సొంతింటి కల ఎలాగైనా నెరవేరాలనే తాపత్రయంతో పేదలు సైతం అప్పులు చేసో, ఉన్న ఊరిలో ఉన్నకాడికి అమ్ముకునో ఈ దళారుల చేతుల్లో పెట్టి మోసపోతున్నారు.



రేవంత్ సర్కార్ ఆశయానికి తూట్లు..

ముఖ్యమంత్రి రేవంత్ రెడ్డి నేతృత్వంలోని కాంగ్రెస్ ప్రభుత్వం పేదల సంక్షేమమే ధ్యేయంగా, ఆరు గ్యారంటీల అమలులో భాగంగా ఈ ఇందిరమ్మ ఇండ్ల పథకాన్ని ఎంతో ప్రతిష్టాత్మకంగా ముందుకు తీసుకెళ్తోంది. అవినీతికి తావు లేకుండా, పారదర్శకంగా ఇండ్ల పంపిణీ జరగాలని సీఎం గట్టిగా ఆదేశిస్తున్నారు. అయితే, క్షేత్రస్థాయిలో ఉన్న కొందరు స్వార్థపరులైన అధికారులు, స్థానిక దళారులు చేతులు కలపడం వల్ల ముఖ్యమంత్రి ఆశయాలకు గండి పడుతోంది. నిజమైన పేదవాడికి న్యాయం జరగకుండా, డబ్బులు ఇచ్చిన వారికే పథకాలు అందుతున్నాయనే చెడ్డపేరు ప్రభుత్వానికి వచ్చింది.

